

डॉ.बाळासाहेब सावंत कोकण कृषि विद्यापीठ,
दापोली या विद्यापीठास सन २०२३-२४ या
आर्थिक वर्षात ३१- सहायक अनुदाने(वेतनेतर)
करीता अनुदान वितरीत करणेबाबत... (कार्यक्रम)

महाराष्ट्र शासन
कृषि,पशुसंवर्धन,दुग्धव्यवसाय विकास व मत्स्यव्यवसाय विभाग,
शासन निर्णय क्रमांक:कोकृवि-११२३/प्र.क्र.१४४/७-अ,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक: २७/०९/२०२३.

वाचा :- १) कृषि व पदुम विभाग,शासन निर्णय क्र.कोकृवि-११२३/प्र.क्र.२४/७-अ,
दि.३१.०३.२०२३.
२)वित्तविभाग,शासन परिपत्रक क्र.अर्थसं-२०२३/प्र.क्र.४३/अर्थ ३,दि.१२.४.२०२३.
३)नियंत्रक,डॉ.बाळासाहेब सावंत कोकण कृषि विद्यापीठ,दापोली यांचे पत्र जा.क्र.
डॉबासाकोकृवि/लेखा-२/३९/२०२३,दि.२६/०४/२०२३.

प्रस्तावना:-

सन २०२३-२४ या आर्थिक वर्षाकरीता मागणी क्र.डी-३,०१ पीकसंवर्धन,१२० इतर संस्थांना सहाय्य, (००) (०७) डॉ.बाळासाहेब सावंत कोकण कृषि विद्यापीठास सहायक अनुदान (कार्यक्रम), (२४१५ ००८१) या लेखाशीर्षांतर्गत ३१, सहायक अनुदाने(वेतनेतर) याबाबीकरीता मंजूर अर्थसंकल्पीय तरतुदीमधून दापोली विद्यापीठासाठी संदर्भ क्र.१ अन्वये एकूण रुपये ६९०.०० लाख संशोधन निधी उपलब्ध करून देण्यात आलेला होता. सदर शासन निर्णय दि.३१/०३/२०२३ रोजी उशिराने निर्गमित झालेला असल्याने अर्थसंकल्पीय अंदाज,वाटप आणि संनियंत्रण वितरण प्रणालीवर सदरचे अनुदान आहरित करता आले नाही. सबब,डॉ.बाळासाहेब सावंत कोकण कृषि विद्यापीठ,दापोली यांनी सदरचे अनुदान सन २०२३-२४ या आर्थिक वर्षात उपलब्ध करून देण्याची विनंती केली आहे. वित्त विभाग,शासन परिपत्रक,दि.१२.०४.२०२३ अन्वये अर्थसंकल्पीय अंदाज,वाटप आणि संनियंत्रण (बीम्स) वितरण प्रणालीवर सन २०२३-२४ या वित्तीय वर्षात प्रथम नऊमाहीकरीता आवश्यक असणारा अनिवार्य व कार्यक्रमांतर्गत खर्चाचा अर्थसंकल्पीय निधी एकूण वार्षिक तरतुदीच्या ७० टक्केच्या मर्यादेत दर तिमाही करीता २०:२०:३० टक्के याप्रमाणात बीम्स प्रणालीद्वारे वितरीत करण्यात येणार आहे. नियंत्रक, डॉ.बाळासाहेब सावंत कोकण कृषि विद्यापीठ,दापोली यांनी उपरोक्त संदर्भ क्र.३ च्या पत्रान्वये दापोली कृषि विद्यापीठाकरीता कार्यक्रम खर्चाखालील योजनांसाठी ३१- सहायक अनुदाने(वेतनेतर) या बाबीकरीता सन २०२३-२४ या आर्थिक वर्षातील मंजूर अर्थसंकल्पीय तरतुदीमधून निधी वितरीत करण्याबाबत निधी वितरणाचा प्रस्ताव सादर केलेला आहे. त्यानुषंगाने दापोली कृषि विद्यापीठास निधी वितरीत करण्याची बाब शासनाच्या विचाराधीन होती.

शासन निर्णय :-

सन २०२३-२४ या आर्थिक वर्षात मागणी क्र. डी-३, ०१, पीकसंवर्धन, १२०, इतर संस्थांना सहाय्य, (००)(०७) डॉ.बाळासाहेब सावंत कोकण कृषि विद्यापीठ,दापोली या कृषि विद्यापीठास सहायक अनुदान (कार्यक्रम) (२४१५ ००८१) या लेखाशीर्षातर्गत ३१- सहायक अनुदाने(वेतनेतर) या बाबीकरीता मंजूर अर्थसंकल्पीय तरतुदीच्या १० टक्के मर्यादेत एकूण रु.२५०,००,०००/- (अक्षरी रुपये दोन कोटी पन्नास लाख फक्त) एवढे अनुदान वितरीत करण्यास शासन मंजुरी देत आहे. याबाबतचा सविस्तर तपशिल पुढीलप्रमाणे दर्शविण्यात आला आहे.

अ. क्र.	लेखाशीर्ष/ उद्दीष्ट	सन २०२३-२४ या आर्थिक वर्षात अर्थसंकल्पीय तरतुद	योजनेतर्गत येणारा संशोधन प्रकल्प	प्रशासकीय मान्यता आदेश व दिनांक	सन २०२३-२४ या आर्थिक वर्षात वितरीत करावयाचे अनुदान
१.	(००)(०७) डॉ. बाळासाहेब सावंत कोकण कृषि विद्यापीठाला सहायक अनुदान (कार्यक्रम), (२४१५ ००८१),	२५००.००	भात जातीची जलद पैदास व वाणांच्या चाचण्यांबाबत संशोधन.	शा.नि.कोकृवि-११२३/प्र.क्र.२४/७-अ दि.३१.०३.२०२३	३०.००
२.			फळे, भाज्या, फुले, मसाले पिके इत्यादींचे वनस्पतीजन्य (फायटो केमिकल्स रासायनिक पृथक्करणाद्वारे संशोधन करणे)		३०.००
३.			हवामान बदलास अनुसरून कृत्रिम बुद्धिमत्ता आणि प्रगत ताण व्यवस्थापन यावर संशोधन		१०.००
४.			अचूक शेती व्यवस्थापन संशोधन आणि विद्यापीठ मुख्यालयातील सर्व विषयामधील संशोधनासाठी आर्थिक, सांख्यिकी विश्लेषण प्रयोगशाळा सुविधा.		१०.००
५.			नव्याने स्थापन करण्यात आलेल्या दिवेआगार, जि.रायगड येथे सुपारी, मसाले, औषधी पिके, फळ पिके यावर संशोधन.		१०.००
६.			नव्याने स्थापन झालेल्या गिरणे, जि. रायगड) येथे क्षारयुक्त जमिन सुधारणा, भात बिजोत्पादन आणि एकात्मिक शेती पध्दती संशोधन		३०.००
७.			नव्याने स्थापन करण्यात आलेल्या संशोधन केंद्र, नापणे, जि.सिंधुदुर्ग येथे ऊस पिकावर संशोधन करणे		१०.००
८.			प्रगत जैवतंत्रज्ञान संशोधन		२०.००

९.			मध्यवर्ती उपकरण कक्षाचे बळकटीकरण करणे		२०.००
१०.			विद्यापीठाच्या १९ संशोधन केंद्रावर अत्यावश्यक संशोधन सुविधांचा विकास करणे		५०.००
११.			बीज तंत्रज्ञान केंद्रांतर्गत संशोधन सुविधांचे आधुनिकीकरण		१०.००
१२.			वन बिज संशोधन चाचणी व प्रमाणीकरण		२०.००
	एकूण				२५०.००

२. सदर शासन निर्णयातील अनुदान हे खालील नमूद अटी व शर्तीच्या अधिन राहून वितरीत करण्यात येत आहे.

- १) वित्त विभागाच्या दि.१२.०४.२०२३ च्या परिपत्रकामध्ये देण्यात आलेल्या सूचनांची काटेकोर अंमलबजावणी करण्यात यावी.
- २) कृषि विद्यापीठांनी योजना आणि बाबनिहाय वितरीत केलेला निधी संबंधित योजनेतील अनुज्ञेय बाबींसाठीच फक्त खर्च करावा.
- ३) वितरीत केलेला निधी कोणत्याही कारणास्तव अखर्चित/शिल्लक राहीला/राहणार असेल तर सदर अखर्चित/शिल्लक निधी शासनाचे मान्यतेशिवाय इतर गटांसाठी/योजनांसाठी/बाबींसाठी परस्पर वर्ग करू नये किंवा खर्च करू नये.
- ४) ज्या योजनांतर्गत योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनांतर्गत खर्चाने पुढे चालू ठेऊ नयेत.
- ५) महाराष्ट्र कृषि शिक्षण व संशोधन परिषद, पुणे यांनी कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच विहीत आदेश/कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
- ६) कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहीत आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.
- ७) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१

मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.

३. या प्रित्यर्थचा खर्च सन २०२३-२४ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.

४. उपविभागीय कृषि अधिकारी, दापोली, या आहरण व संवितरण अधिकारी यांनी संबंधित उपशीर्षातर्गत मंजूर केलेले अनुदान शासन निर्णय क्रमांक कृषि व सहकार विभाग क्रमांक अजीयु-१०७२/१८४७१/व्ही, दि.२७/०९/१९७२ आणि शासन निर्णय क्रमांक:कृषिवि-२००३/सीआर-३५/२०-अ, दि.२५/४/२००३ मध्ये नमूद केल्याप्रमाणे कृषि विद्यापीठांचे संबंधित नियंत्रक यांना अदा करण्याबाबत आवश्यक कार्यवाही करावी.

५. हे आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ व १४४ अन्वये प्रशासकीय विभागांना प्रदान केलेल्या अधिकारानुसार तसेच वित्त विभागाच्या दि.१२.०४.२०२३ च्या परिपत्रकान्वये देण्यात आलेल्या मान्यतेनुसार निर्गमित करण्यात येत आहेत.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक २०२३०९२७१८३८४०४५०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिताली चौधरी)

कक्ष अधिकारी, महाराष्ट्र शासन

प्रति,

- १) मा.मंत्री (कृषि) यांचे खाजगी सचिव, मंत्रालय, मुंबई.
- २) प्रधान सचिव (कृषि) यांचे स्वीय सहायक, कृषि व पदुम विभाग, मंत्रालय, मुंबई.
- ३) महासंचालक, महाराष्ट्र कृषि शिक्षण व संशोधन परिषद, पुणे.
- ४) कुलगुरु / कुलसचिव / नियंत्रक, डॉ. बाळासाहेब सावंत कोकण कृषि विद्यापीठ, दापोली.
- ५) वित्तीय सल्लागार, महाराष्ट्र कृषि शिक्षण व संशोधन परिषद, पुणे.
- ६) उपविभागीय कृषि अधिकारी, दापोली.

- ७) महालेखापाल, महाराष्ट्र १ / २ (लेखापरिक्षा / लेखा व अनुज्ञेयता), मुंबई / नागपूर.
- ८) जिल्हा कोषागार अधिकारी, रत्नागिरी / उपकोषागार अधिकारी, दापोली.
- ९) अधिदान व लेखा अधिकारी, मुंबई / निवासी लेखापरिक्षा अधिकारी, मुंबई.
- १०) मुख्य लेखा परिक्षक, स्थानिक निधी लेखा, कोकण भवन, नवी मुंबई.
- ११) उप मुख्य लेखा परिक्षक (वरिष्ठ), स्थानिक निधी लेखा, कोकण भवन, नवी मुंबई.
- १२) कक्ष अधिकारी, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२.
- १३) कक्ष अधिकारी, कार्यासन १४३१, नियोजन विभाग, मंत्रालय, मुंबई - ४०० ०३२.
- १४) अवर सचिव/कक्ष अधिकारी, कार्यासन ६अ/२अ, कृषि व पदुम विभाग, मंत्रालय, मुंबई ३२.
- १५) कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.